

عرب جاہلیہ اولیٰ کے ادبی آثار پر ایک نظر

محمود احمد خازی

عموماً یہ خیال کیا جاتا ہے کہ زبانہ "جاہلیت" سے مراد کوئی ایسا دور ہے جب یہ علمی اور جہالت "ہر طرف بھی ہوئی تھی۔ چارسو جاہل ہی جاہل نظر آتے تھے۔ علم و فن، لکھنے بڑھنے اور سیکھنے سکھانے کا کچھ ذکر مذکور نہ تھا۔ آج کل جس قدر بھی علوم و فنون دنیا میں رائج ہیں وہ سب کے سب اس وقت کم ازکم عرب میں بالکل معدوم تھے۔ کتاب، قلم، دوات، مکتب، استاذ، کتب خانہ اور اس طرح کے دوسرے علمی لوازمات سے اہل عرب تعلماً نا آشنا تھے۔ مدارس کا ان میں مطلق رواج نہ تھا۔ بلکہ اسلام کے ابتدائی دور میں بھی مدرسہ کی اصطلاح موجود نہ تھی اور مدرسہ پانچویں صدی ہجری سے قبل وجود میں نہیں آیا تھا (۱)

یہ اور اس طرح کے بہت سے دوسرے یہ بنیاد خیالات ہیں جو اسلام سے قبل عربوں کی عنی حالت کے متعلق عام طور پر لوگوں کے ذہنوں میں پائے جاتے ہیں۔ درحقیقت یہ غلط فہمی "جاہلیت" کے مفہوم کو نہ سمجھنے سے ہے یہاں ہوتی ہے۔ چونکہ یہ لفظ جہل اور جہالت ہے مشق ہے اس لیے بادی النظر میں جاہلیت کے جو معنی اذہان کو متبارہ ہوتے ہیں اس کو لوگ صحیح سمجھ لیتے ہیں اور یہ غلط فہمی آگے چل کر بہت سی دوسری غلط فہمیوں کی سوجب بتتی ہے۔ اس لیے بہتر ہے کہ اصل موضوع پر گفتگو کرنے سے قبل لفظ "جاہلیت" کے بارے میں رائج غلط فہمی کا ازالہ کر دیا جائے۔

"جاہلیت" کا فقط جہل سے مشق ہے۔ جہل کے معنی: "ناواقفی" ہوں جہالت" اور "سختی، درشتی اور اکھڑن" کے آتے ہیں۔ عربی شاعری میں یہ

لفظ دونوں معانی میں استعمال ہوا ہے۔ سوال بن عادیا کہتا ہے :

سلی ان چھلت الناسِ فنا و عنهم فليس بسؤال عالم وجهول (۲)
 اس شعر میں شاعر اپنی بیوی سے، جو کسی دوسرے قبیلہ سے تعلق رکھتی ہے،
 خطاب کرتے ہوئے کہتا ہے کہ اگر تو هزاری اور ہمارے دشمنوں کی صحیح
 قوت ہم نواقہ ہے تو لوگوں سے ہوچے لے؛ اس لئے کہ جانتے والا اور نہ جانتے
 والا برابر نہیں ہوا کرتے۔ اس شعر میں دونوں چکے یہ لفظ نہ جانتے کے معنی
 میں استعمال ہوا ہے۔ دوسرے معنی (سختی، درشتی اور اکھڑیں) میں عمرو
 ابن کثیر کے سلسلہ کا یہ شعر ہے :

الا لا يجهلن أحد علينا فتعجَّلْ فُوقَ جَهَلِ الْجَاهِلِينَ (۲)

خبردار کوئی شخص ہمارے ساتھ درشتی نہ کریں، ورنہ ہم جاہلوں کی درشتی سے
 بھی زیادہ درشتی کا مظاہرہ کریں گے۔
 عربی شاعری کے علاوہ حدیث میں بھی یہ مادہ ان دونوں معانی میں
 استعمال ہوا ہے :

كُفَىٰ بِالْمُرءِ جَهَلًا أَنْ يَعْجَبْ بِعَمَلِهِ (۲)

آدمی کی ناواقفیت اور جہالت کے ثبوت کے لئے یہ کافی ہے کہ وہ اپنے کام پر
 عجب کرے،

ولِجَاهِلِ سُخْنِي اَحَبُّ إِلَى اللَّهِ مِنْ عَابِدِ بَخِيلٍ (۲)

جاہل سخنی اللہ تعالیٰ کو بخیل عابد سے زیادہ محبوب ہے۔

سختی، درشتی اور اکھڑیں کے معنی میں بھی :

إِذَا كَانَ يَوْمُ صُومِ احْدَادِكُمْ غَلَاءِ يَرِفْتُ وَلَا يَجِهِلُ (۲)

جب تم میں سے کوئی شخص روزہ دار ہو تو نہ کندی یا تکمیل کرے اور نہ کسی
 قسم کا اکھڑین کرے۔

اللهم اني آمودبک من آن ... اجهل او بجهل علی (۷)

اسے اللہ میں تیری پناہ مانگتا ہوں اس امر سے کہ ... میں کسی قسم کا اکھڑاں
کروں یا کوئی اور سیرے ساتھ اکھڑاں کرے۔

ان تمام معاف اور استعمالات کو ماحوظ خاطر رکھتے ہوئے تدبر کیا
جائے تو صاف سمجھے میں آتا ہے کہ جاہلیت سے مراد وہ زمانہ یا وہ حالت ہے
جس میں لوگ حسن اخلاق کے پابند نہ ہوں، شریعت نے جن اخلاق فاضلہ کی
تعلیم دی وہ ان میں موجود نہ ہوں یا ان کی طرف سے عمومی عدم مبالغات کا
برتاو کیا جاتا ہو۔ اس طرح کی اعتقادی، اخلاقی اور عمل غیر اسلامیت اور
اس کی خصوصیات لازمہ کو قرآن نے جاہلیت سے تعبیر کیا ہے، اس اصطلاح کا
اطلاق زمانہ اور حالت دونوں ہر کیا جاتا ہے۔ انسی دونوں (زمانہ اور حالت کے)
معاف میں یہ اصطلاح قرآن کریم میں چار مرتبہ اور احادیث میں متعدد مرتبہ
استعمال ہوئی ہے۔ ارشاد خداوندی ہے :

يظنوْنَ بِاللَّهِ غَيْرَ الْحَقِّ ظُنُونُ الْجَاهِلِيَّةِ (۳: ۱۰۳) -

یہ لوگ (منافقین) اللہ کے بارے میں جاہلیت جیسے خلاف حق گمان رکھتے ہیں۔
یہاں جاہلیت سے مراد زمانہ جاہلیت ہے۔

أَنْعَكُمُ الْجَاهِلِيَّةَ يَبْغُونَ وَمَنْ أَحْسَنَ مِنَ اللَّهِ حَكْمًا لِّقَوْمٍ يَوْقُنُونَ (۵۰: ۰۰) -
کیا وہ لوگ جاہلیت کی حکومت کے خواہاں ہیں؟ اور یقین و کہنے والی قوم کے
لئے اللہ کی حکومت سے بہتر کس کی حکومت ہو سکتی ہے؟ یہاں جاہلیت سے
حالت جاہلیت مراد ہے۔

اسی طرح حدیث میں بھی یہ اصطلاح ہر دو معاف کے لئے وارد ہوئی ہے
چنانچہ ایک مرتبہ حضرت ابوذر غفاری رضی اللہ عنہ نے ایک شخص کو اس کی
والله کے عجمی التسل ہونے کا طعنہ دیا تو رسول اللہ صلی اللہ علیہ وسلم نے

حضرت ابوذر رضی کرتے ہوئے فرمایا انکے امرؤ نیک جاملیہ۔ (۸)
تم میں جاہلیت جیسی عادت یا جاہلیت جیسی حالت ہائی جاتی ہے۔

ایک اور حدیث میں ہے رسول اللہ صلی اللہ علیہ وسلم نے فرمایا:

من غارق الجماعة شبرا فمات الامات ميتها جاملية۔ (۹)

جس شخص نے بالشت بھر بھی مسلمانوں کی جماعت سے علیحدگی اختیار کی اور
سر کیا وہ بعض جاہلیت کی موت مرا، یعنی حالت جاہلیت میں اس کی موت
واقع ہوئی۔

احادیث میں اصطلاح جاہلیت کا استعمال زمانہ "جاہلیت" کے معنی میں بھی
ہوا ہے، چند احادیث درج ذیل ہیں:

عن عائشہ رضی اللہ عنہا قالت إن النکح فی الجاملیة كان على
اربعه آنعام فلما بعث محمد صلی اللہ علیہ وسلم بالحق
هدم نکح الجاملیة كله إلا نکح الناس اليوم (۱۰)۔

حضرت عائشہ رضی اللہ تعالیٰ عنہا سے روایت ہے فرماتے ہیں کہ جاہلیت (زمانہ)
جاہلیت) میں نکاح چار طرح کا ہوتا تھا لیکن جب محمد رسول اللہ
صلی اللہ علیہ وسلم حق کے ساتھ بھیجی گئی تو انہوں نے آج کل کے نکاح کے
علاوہ جاہلیت کے زمانے کے تمام نکاحوں کو ختم کر دیا۔

رسول اللہ صلی اللہ علیہ وسلم نے فرمایا:

خیارهم فی الجاملیة خیارهم فی الاسلام (۱۱)۔

جو لوگ زمانہ "جاہلیت" میں بھلے تھے وہ زمانہ "اسلام" میں بھلے ہی ہیں۔
عن عمر بن الخطاب قال نذرت نذرا فی الجاملیة فسألت النبي صلی اللہ
علیہ وسلم بعد ما اسلمت فامرني أن أوف بذري (۱۲)

حضرت عمر ابن الخطاب رضی اللہ عنہ سے روایت ہے انہوں نے بیان کیا کہ

میں نے زمانہ "جاہلیت میں ایک نذرمنی تھی، اسلام لانے کے بعد میں نے نبی اکرم صلی اللہ علیہ وسلم سے اس کے بارے میں پوچھا تو آئہ نے حکم دیا کہ میں اپنی نذر کو ہورا کروں۔

ان آیات و احادیث سے اصطلاح جاہلیت کا مفہوم ہر سے طور پر واضح ہو جاتا ہے۔ تمام مفسرین، محدثین اور لغویین نے یہی اس کا یہی مفہوم سمجھا اور بیان کیا ہے۔ ذیل میں چند اکابر مصنفوں کی آراء پیش کی جاتی ہیں۔

حضرت ابوذر والی حدیث (انک امرُ فیك جاہلیة)، تم میں جاہلیت جیسی عادت پائی جاتی ہے) کی تشریح کرتے ہوئے علامہ آلوسی الكبير نے "روح المعانی" میں این اثر کا قول نقل کیا ہے اور کہا ہے:

فَسَرَّهَا أَبْنَ الْأَئْمَرِ بِالْجَاهِلَةِ الَّتِي عَلَيْهَا الْعَرَبُ قَبْلَ إِلَامِهِمْ مِنَ الْجَهَلِ
بِاللَّهِ وَرَسُولِهِ عَلَيْهِ الصَّلَاةُ وَالسَّلَامُ وَشَرَائِعُ الدِّينِ وَالْمَفَاتِحُ بِالْإِنْسَابِ
وَالْكَبْرِ (۱۲)

یعنی ابن ائمہ بالحالہ" التی علیہا العرب قبْلَ إِلَامِهِمْ مِنَ الْجَهَلِ اسلام سے قبل طاری تھی، یعنی اللہ، رسول اور دین کے اصول و قوانین سے ناواقفیت، نسب پر فخر اور بڑائی وغیرہ۔

اسی سلسلہ" بیان میں علامہ آلوسی آگے چل کر ابن عطیہ کی رائے نقل کرتے ہیں، ان کے خیال میں

هِيَ مَا كَانَ قَبْلَ الشَّرِيعَ مِنْ سِيرَةِ الْكُفَّارِ وَقَلْهَ الْغَيْرَةُ وَنَحْوَذَلِكَ،

یعنی شریعت (اسلام) سے قبل ہائے جانے والی کافرانہ خصائص اور طور طریقوں اور یہی حیائی وغیرہ کو جاہلیت کہتے ہیں۔ (۱۷)

حافظ ابن حجر عسقلانی کہتے ہیں کہ جاہلیت سے بالصوم یہی زمانہ" قبل اسلام مراد ہوتا ہے اور قرآن کی یہ آیت اسی معنی کی حامل ہے:

يظلون بالله غير الحق على الجاهلية (١٥٢: ٣)

یعنی یہ لوگ عہد جاہلیت کے خیالات کی طرح اللہ تعالیٰ کے ہارے میں خلاف حق خیالات رکھتے ہیں (۱۵)

مشہور مصری عالم اور محقق استاد سید قطب مرحوم نے اصطلاح "جاہلیت" کی نہایت عمدہ تشریح کی ہے، وہ لکھتے ہیں:

"والجاهلية" ليست نترة معينة من الزمان، إنما هي حالة اجتماعية معينة، ذات تصورات معينة للحياة، ويمكن أن توجد هذه الحالة وإن يوجد هذا التصور في أي زمان وفي أي مكان، فيكون دليلاً على الجاهلية حيث كان۔ (۱۶)

یعنی جاہلیت زمانہ کی کسی معین مدت کا نام نہیں ہے، یہ ایک مخصوص اجتماعی حالت ہے جس میں زندگی کے چند مخصوص تصورات ہوتے ہیں، ہوسکتا ہے کہ یہ حالت یا یہ تصورات کسی بھی زمانہ یا کسی بھی جگہ میں پائے جائیں، اگر ایسا ہو تو یہ وہاں کی جاہلیت کی علامت ہوگا۔

متاز لفت نویں مولوی عبد الرحیم صفی ہوئی نے "منتهی الارب" میں جاہلیت کے معنی یا ان کرتے ہوئے لکھا ہے:

"زمانہ قبل اسلام کہ عرب دران جهل میداشتند بخدا و رسول وی و شرائع دین و مائد آن (۱۷)۔

ماضی قریب کے عظیم مصری عالم و محقق محمد فرید وجدی لکھتے ہیں:

"والجاهلية" هي حالة الناس قبل بعثة رسول الله صلى الله عليه وسلم (۱۸)۔

یعنی رسول اللہ صلی اللہ علیہ وسلم کی بعثت سے قبل لوگوں کی حالت کو جاہلیت کہا جاتا ہے۔

اصطلاح جاہلیت کی اس تشریح سے یہ ہات ہوئی طرح واضح ہو جاتی ہے کہ جاہلیت کا مفہوم علوم و قانون اور تعلیم و تعلم سے یہاںکی قطعاً نہیں ہے۔

حقیقت ہے کہ عربوں میں مختلف عقلی و تقلیٰ علوم موجود تھے، گوہ علوم تہذیب و تدوین کی اس سماں کی شکل میں نہ تھے جو بعد میں انہوں نے اختیار کی۔ لیکن یہ ضرور ہے کہ یہ تمام علوم و فنون اہل عرب میں نہ صرف موجود تھے بلکہ اپنی طبعی رفتار سے ترقی کے منازل بھی طے کر رہے تھے۔

اصطلاح جاہلیت کا اطلاق اول اول اس دور پر بکثرت کیا گیا جو رسول اللہ صلی اللہ علیہ وسلم کی بعثت طبیہ سے قبل عرب میں موجود تھا۔ اگرچہ اس قرآنی اصطلاح کا مفہوم — جیسا کہ واضح کیا گیا — ہر ایسے دور، ہر ایسی حالت اور ہر ایسے معاشرہ پر حاوی ہے جو دین قیم کے غیرمتبدل اصولوں سے بغاوت پر مبنی ہو لیکن چونکہ اہل عرب کے لئے ایسے دور، ایسی حالت اور ایسے معاشرہ کی قریب ترین اور سهل ترین مثال جاہلیت عربیہ تھی اس لئے کثرت استعمال کی وجہ سے تاریخ عرب قبل الاسلام کے اس مخصوص دور کو بھی مجازاً دور جاہلی کے نام سے یاد کیا جانے لگا۔ اس طرح لفظ "جاہلیت" دو مختلف اصطلاحوں کی قرار ہے، ایک قرآنی اصطلاح جس کا مفہوم کذشتہ صفحات میں بالتفصیل بیان کیا گیا، دوسرا علم تاریخ کی اصطلاح جس میں پہلی اصطلاح ہی کے مفہوم کو مخصوص و محدود کیا گیا ہے، اس سے مراد خاص کر زمانہ "عرب قبل الاسلام" ہے۔

اسلام سے قبل عربوں کی علمی و فکری اور تمدنی تاریخ بیان کرنے کے لئے بعض مؤرخین مثلاً جرجی زیدان وغیرہ (۱) نے تاریخ عرب قبل الاسلام کو دو ادوار میں تقسیم کیا ہے۔ (۱) عصر الجاہلیہ" الاول (۲) عصر العاجلیہ" الثانی

عصر الجاہلیہ" الاول

یہ دور نامعلوم زمانہ" تاریخ سے پانچویں صدی قبل مسیح تک ہے۔ اس دور کے علمی، فکری اور ادینی حالات کے بارے میں ہم کو بہت زیادہ معلومات دستیاب نہیں، بعض اندازے ہیں جن کی صحت یا عدم صحت کے

ہائے میں یقینی طور پر کچھ نہیں کہا جا سکتا۔ اس دور کے ہائے جو کچھ تاریخی معلومات ہمارے ہاس موجود ہیں وہ بیشتر ہیں، صنعا اور ہاہل و خبرہ ہے دنیافت کئیے جانے والے کتابات ہے ماخوذ ہیں۔ یہی وہ دور ہے جس میں مشہور ہاہل ہادشاہ حسروائی کذرا ہے جس کے کتابات اور نقش فی الحجر قوانین عام طور پر مشہور ہیں۔

زبانہ حال کے بعض مؤرخین اس طرف گئے ہیں کہ عہد نامہ عتیق کا الہاروان صحیفہ ”سفر ایوب“ (Job) اسی دور کی پیداوار ہے۔ ان مؤرخین کی رائے کے مطابق یہ صحیفہ فی الحقیقت عربی زبان میں نظم کیا گیا تھا۔ اس کا زبانہ تصنیف تقریباً ۱۰۰۰ قبل مسیح ہے۔ بعد میں کسی نے اس کا ترجمہ عبرانی زبان میں کر دیا۔ مکارم اخلاق کی تلقین اور دوسری خوبیوں پر مشتمل ہونے کی وجہ سے یہودی اس کتاب کو تکریم و تعریم کی ہگاہوں سے دیکھنے لگے۔ رفتہ رفتہ یہ کتاب ایک متعدد صحیفہ کا رتبہ حاصل کر کے عہد نامہ عتیق کا جزو قرار ہائی۔ اسی دوران میں مسلسل یہ اعتمانی اور مرود ایام کی وجہ سے اصل عربی متن ضائع ہو گیا اور محض ترجمہ باقی رہ گیا۔ یہ مؤرخین اس سلسلہ میں سنسکرت کی مشہور اور قدیم ادبی کتاب کلیله و دمنہ کی نظریہ بھی پیش کرتے ہیں۔ مسلمانوں کے دور عروج سے قبل اس کتاب کا پہلوی ترجمہ ہو چکا تھا۔ مسلمانوں نے اپنے دور عروج میں اس کا عربی ترجمہ کرایا۔ بعد میں مرود ایام کے باعث اصل متن جو سنسکرت زبان میں تھا ضائع ہو گیا، اس وقت صرف عربی ترجمہ موجود ہے پہلوی ترجمہ بھی کمیاب بلکہ نایاب ہے۔

”سفر ایوب“ کو عربی الاصل مانتے والوں میں خیر الدین الزركلی مصنف الاعلام، ہادری لویں شیخو، مشہور عراقی عالم و محقق ڈاکٹر جواد علی، سمّاڑ یہودی مستشرق مارکولیوتو اور امریکی عالم الف ایچ فوستر شامل ہیں۔ ان حضرات کے دلائل کا خلاصہ یہ ہے کہ ”سفر ایوب“ میں اشخاص و اماکن

وغیرہ کے نام اور حیوانات، نباتات اور صحراؤں کا جس انداز میں ذکر کیا گیا ہے وہ عربی طرز و استوپ کے عین مطابق ہے۔ ان حضرات کے اندازوں کے مطابق حضرت موسیٰ علیہ السلام کے کچھ ہی عرصہ بعد اس کتاب کا عربی سے عبرانی میں ترجمہ کیا گیا ہوا۔ مارکولیوتھ صاحب نے لغوی، لسانی اور چخاریائی شواہد کی بناء پر اس رائے کی زور شور سے تائید کی ہے (۲۰)۔

اس نظریہ کو اگر درست تسلیم کر لیا جائے تو اس کا مطلب یہ ہوا کہ عرب دنیا کی بھلی قوم ہیں جنہوں نے شعر و شاعری میں اس درجہ کمال حاصل کیا اور آج سے کم و یش تین هزار سال قبل وہ ادبی اور علمی اعتبار سے اس درجہ پر بہنچ گئے تھے کہ ”سفر ایوب“ جیسی کتاب نظم کر ڈالی۔ آج یونانی شاعر ہومر کی ”ایلیڈ“ اور ہندوؤں کی مقدس کتاب سہا بھارت ادیبات عالم کی قدیم ترین نظمیں خیال کی جاتی ہیں۔ اگر ”سفر ایوب“ کے عربی الاصل ہونے کے اس نظریہ کو جو بعض مؤرخین نے پیش کیا ہے درست تسلیم کر لیا جائے تو اس کے عربی متن کو یقیناً دنیا کی قدیم ترین نظم یا کم از کم دنیا کی تین قدیم ترین نظموں میں سے ایک مانا جائے گا (۲۱)۔

”سفر ایوب“ کے علاوہ عصر جاہلیہ اول کی عربی نثر کے نمونے ہم کو بعض قدیم کتبات کی شکل میں ملتے ہیں۔ یہ کتبات عموماً ہانج سو سال قبل ہجرت سے تین سو سال قبل ہجرت کے ہیں۔ ان سے عربی زبان بالخصوص عربی نثر کے ارتقاء کو سمجھنے میں بخوبی مدد ملتی ہے۔ ذیل میں اس طرح کی ایک عربی تحریر دی جاتی ہے۔ یہ وہ کتبہ ہے جو امر فالتیس اول گورنر عراق المتروی سنہ ۳۲۸ مطابق سنہ ۲۸۵ ق ھ کی قبر سے دستیاب ہوا ہے:

فِيْ قَصْدِ مَرْقَبِ الْقَيْسِ يَرْأُ عَمَّرَ وَمَلِكَ الْعَرَبِ كَلَهْ ذُواسِرَ التَّاجِ
وَسَلَكَ الْأَسْدِينَ وَنَذُورَ وَمَلُوكَهِمْ وَهَرَبَ مَذْحَجُونَ عَكْرَى وَجَلَهْ
يَرْجُو فِي جَيْعَنِ نَجْرَانَ مَدِينَةَ شَمَرَ وَسَلَكَ مَدُونَ وَنَزَلَ بَنِيهَ

الشعوب و وكله لفرس و لروم فلم يبلغ سلك مبلغه
عکری هلک سنہ ۲۲۳ یوم بکسول بلسعد ذو ولدہ

یہ عبارت قدیم کوئی خط میں کتنہ ہے، سہولت کی خاطر موجودہ خط میں
لکھ دی گئی ہے، اصل عربی کتبہ کا نقش متعدد کتابوں میں موجود ہے (۲۲)۔
اس عبارت کا معنی جو جی زیدان نے ان الفاظ میں بیان کیا ہے:

- ۱ - هذا قبر امرى القيس بن عمرو سلك العرب كلام الذى تقلد الناج
 - ۲ - فاخضع قبليتى اسد و نزار وملوكهم وهدم منحى الى اليوم وقد
 - ۳ - الظفر إلى اسوار نجران مدينة شمر و اخضع معدا و استعمل بنية
 - ۴ - على القبائل وانابهم عنده لدى الفرس و الروم فلم يبلغ سلك مبلغه
 - ۵ - الى اليوم ، توفى سنة ۲۲۳ فی یوم ایلوں وفق بنوه للسعادة (۲۳)
- واضح رہے کہ اصل اور "ترجمہ" کی زبان میں تقریباً تین سو سال کا فرق ہے۔

دور جاہلیت کی مذکورہ تقسیم کے اعتبار سے عصر جاہلیہ اول سنہ ۴۰۰ء میں ختم ہو جاتا ہے۔ اس دور کے شعراء اور ان کی شاعری کے نمونے بہت کم دستیاب ہیں۔ اس دور کے بعض شعراء کے جستہ جستہ حالات اور ان کے بعض متفرق اشعار متعدد کتابوں میں ملتے ہیں۔ ہم ان میں سے چند شعراء کا تذکرہ اور ان کے کلام کا نمونہ بیش کرتے ہیں۔

لقطی بن یعمر بن خارجہ" الایادی

یہ عربی کے قدیم شعراء سے ہے، اس کا زمانہ ۴۰۰—۴۲۰ق مطابق ۳۰۰—۳۸۰ء کے لگ بھگ ہے (۲۴)۔ اس کے باپ کے نام میں اختلاف ہے، بعض نے یعمر، بعض نے عمر اور بعض نے معبد بتلایا ہے۔ یہ شخص ایاد قبیلہ سے تعلق رکھتا تھا، فارسی زبان سے واقف تھا۔ خسروان ایران سے اس کے نہایت خوشگوار تعلقات تھیں، ایک عرصہ تک ان کا هماز اور مترجم بھی رہا تھا۔

لقطیں بن پھر کا قبیلہ — ایاد — معد کی اولاد میں بہلا قبیلہ تھا جس نے
تبسلہ کی سر زمین کو خیر باد کہا اور ارض سواد میں جا کر ہڑاؤ کیا۔ وہاں
ان لوگوں نے ایک بڑے علاقہ ہر تسلط حاصل کر کے کسری شاہ ایران کے ایک
خزانہ کو لوٹ لیا۔ کسری نے ان لوگوں کی گوشمالی کے لئے ہے در ہے دستے
بھیجیں لیکن انہیں دستون کو شکست ہوتی رہی۔ بعد میں ایادیوں نے اس چکہ
کو بھی خیر باد کہا اور جزیرہ (۲۰) میں ہڑاؤ کیا۔ کسری نے سالہ هزار سلح
سپاہیوں ہر مشتمل لشکر بھیجا، اس موقعہ ہر لقطیں نے ایک قصیدہ لکھ کر
اپنی قوم کو بھیج دیا۔ اس قصیدہ میں ان نے کسری کی تیاریوں سے اپنے اہل
قبیلہ کو باخبر کر دیا۔ اس معاملہ کی اطلاع کسی طرح کسری کو ہو گئی،
اس نے ناراض ہو کر اس کی زبان کٹوادی اور بعد میں قتل کر دیا۔ لقطیں کا یہ
قصیدہ ادبی اعتبار سے نہایت بلند ہایہ ہے، مطلع ہے:

بِدَارِ عُمْرَةِ مِنْ مُحْتَلِهَا الْجَرْعا
هَاجَتْ لِي الْهَمُّ وَالْاحْزَانُ وَالْيَجْعَا
لَمْ دَارِ عُمْرَهْ جُوْكَهْ چَثِيلْ مِيدَانِ مِينْ وَاقِعْ ہے، جِسْ نَے مِيرَے درد وَ خَمْ کَوْ
بِرَانِگِيختَهْ كَرْ دِيَا ہے۔

اکے چل کر اپنی قوم کو کسری کے ازادوں سے آکہ کرتا ہے اور ان کو
خبردار کرتا ہے کہ وہ تیار ہو جائیں ورنہ ان کو شدید تباہی کا سامنا کرنا ہڑے
گا، کہتا ہے:

بِأَقْوَمْ لَا تَأْتِسُوا إِنْ كَتَمْ خَيْرًا
عَلَى نَسَانِكُمْ كَسْرَى وَمَا جَمِيعًا
لَمْ مِيرِي قومَ كَلْ لوْگُو! اَفْرَغْ تِمْ اپنی عورتوں کے معاملہ میں غیرت مند ہو تو
کسری اس کی تیاریوں سے غافل ہو کر آرام سے نہ یٹھو۔

عَصِيمَةَ كَلْ تَخْرِمِينَ كَہْتا ہے:
هَذَا كَتَابِي الْيَكْمُ وَ التَّذَيْرِ لَكُمْ
لَمْ رَأَيْ الرَّأْيَ بِالْأَبْرَامِ قَدْنِيَحَا

یہ سیرا خط ہے جو تم کو آئے والے خطرات سے فرانتے والا ہے، جو شخص بھی کوئی قابل ذکر رائے رکھتا ہے اس کے لئے یہ خط ہوئی طرح وضاحت کر دینے والا ہے۔

ولقد بذلك لكم نصحي بلا دخل فاستيقظوا ان خير الامر ما فعما (۲۶)

میں نے تم کو یہ نصیحت کسی ذاتی مفاد کے بیش نظر نہیں کی، لہذا تم لوگ ہوشیار ہو جاؤ اس لئے کہ بہترین کام وہ ہے جو فائدہ مند ہو۔

علامہ ابو الفرج اصبهانی نے کتاب الاغانی میں اس قصیدہ کے ۱۸ اشعار نقل کرنے کے بعد لکھا ہے کہ اس قصیدہ میں اور بھی اشعار ہیں۔ (۲۷)

اسی موقعہ پر لقیط نے ایک قصیدہ اور کہا جس کے چند اشعار درج ذیل ہیں:

سلام فی الصحیفۃ من لقیط إلى من بالجزیرۃ من إبیاد

اس خط کے ذریعہ لقیط کی طرف سے قبلہ ایاد کے ان لوگوں پر سلام ہو جو جزیرہ میں موجود ہیں۔

بان الیث کسری قد اتاکم فلا يشغلکم سوق التقاد

شیر فارس کسری تم پر حملہ کیا چاہتا ہے، لہذا (ہوشیار رہو اور) بھیڑوں کے ہانکنے میں زیادہ مشغول نہ رہو۔

اتاکم منهم ستون الفا يزجون الكتباب کا لجراد

ان کا سائیں ہزار کا لشکر تم تک پہنچنے والا ہے، وہ لوگ لشکروں کو ٹیکیوں کی طرح دولائے چلے آرہے ہیں۔

او ان هلاککم کھلاک عاد على حق اتینکم، فهذا

یہ لوگ سخت غیظ و غصب کی وجہ سے تم پر حملہ کرنے آئے ہیں، یہ وقت تمہاری ملکت کا ہے جس طرح قوم عاد کے لوگ ملاک ہو گئے تھے۔ (۲۸)

لایط انہیں بصر کے مزیدہ حالات ”الشعر والشعراء“ میں موجود ہیں۔ (۲۹) اس کا ایک مختصر دیوان بھی ہے جو هنوز خیر مطبوعہ ہے۔ اس دیوان کا ایک نسخہ استبول کی مسجد فیض اللہ کے کتب خانے میں نمبر ۱۶۶۲ پر موجود ہے۔ یہ نسخہ ابوالمنذر هشام بن محمد بن السائب المتوفی سنہ ۲۰۶ھ (جو ان الكلبی کے نام سے مشہور ہیں) کی روایت سے ہے اور نہایت قدیم عربی خط میں ہے۔ اسی دیوان کا ایک اور نسخہ، جو سنہ ۸۲۹ھ میں لکھا گیا تھا، استبول ہی کے کتب خانہ ایاصوفیا میں نمبر ۳۹۳۳ پر موجود ہے اور نہایت صاف خط میں لکھا ہوا ہے۔ (۳۰)

لیلی العفیفہ بنت لکیز

بہ ایک قدیم عرب شاعرہ ہے۔ اس کا زمانہ وفات سنہ ۱۴۴ق ہے۔ یہ خاتون حسن و جمال اور شعر و ادب میں پکتا ہے روزگار تھی۔ اس پر ایک عجمی بادشاہ عاشق ہو گیا تھا۔ اس نے اس کے باپ لکیز کے پاس رشتہ کا پیغام بھیجا لیکن اس کے باپ نے نامستظر کر دیا۔ بادشاہ نے بلطائف العیل لیلی کو گرفتار کرا کے اس سے نکاح کرنا چاہا لیکن یہ سختی سے اپنے انکار پر قائم رہی۔ بادشاہ نے ہر قسم کے دباؤ اور لالج سے کام لینا چاہا لیکن کامیاب نہ ہوا۔ آخر تنگ آکر اس نے لیلی کو قید کر دیا۔ بادشاہ قید ہی میں اپنی اس سنگدل محبوبہ کا نظارہ کر لیتا اور یوں اپنی آتش شوق کو تسكین دینے کی کوشش کرتا۔

لیلی بنت لکیز کے خاندانی منگیتہ برائی ان روحان کو اس کے ان مصائب کی اطلاع ملی۔ وہ وہاں پہنچا اور بڑی جدوجہد کے بعد لیلی کو رہا کوا گئے لئے آیا۔ اس طرح ان دونوں کی شادی ہوتی۔ (۳۱)

لیلی بنت لکیز کا مشہور قصیدہ وہ ہے جو اس نے اپنی گرفتاری کے دوران کہا تھا۔ اس قصیدہ میں وہ عالمِ خیال میں اپنے محبوبہ اور منگیتہ برائی بن

روحان اور دوسرے اعزہ کو خطاب کرنے ہوئے ان سے اپنی رہائی کی کوشش کرنے کی درخواست کرتی ہے۔ مطلع ہے :

لیت للبراق عینا فتری ما اقصی من بلاء و عنا

اے کاش بران کی آنکھیں ان مصائب اور مشقتوں کو دیکھ سکتیں جو من پرداشت کر رہی ہوں ۔

اگے چل کر کہتی ہے :

یا کلیبا و عقیلا اخوتی یا جنیدا احمدونی بالبکا

اے میرے بھائیو کلیب، عقیل اور جنید ! تم روئے میں میری مدد کرو ۔

عذبت اختکم یا ولیکم بعذاب التکر صبحا و مسا

تمہارا برا ہو ! تمہاری بہن کو صبح و شام درد ناک عذاب دیا جا رہا ہے ۔

غللوف قیدوف ضربوا ملمس العفة منی بالعصا

ان لوگوں نے مجھے کو بیڑیاں پہنا دیں، مجھے قید کر ڈالا اور میری جائے عفت کو لاثبیوں سے مارا ۔

اصبحت لیل تغلل کفها مثل تغییل الملوك العظما

لیل کا آج یہ مرتبہ ہو گیا ہے کہ اس کے ہاتھوں میں بڑے بڑے قیدی بادشاہوں کی طرح بیڑیاں پہنا دی گئی ہیں ۔

و تقدیم و تکبیل جہرة و تطالب بقییحات الخنا

اس کو قید کیا جاتا ہے، کھلمن کھلا متھکریاں بہنائی جاتی ہیں، اور اس سے گندی اور شرمتاک حرکتوں کا مطالبہ کیا جاتا ہے ۔

قل لعدنان هدیتم شروا لبني مبغوض تشمير الوفا

کوئی عدنان کی اولاد ہے پہ کہہ دے کہ خدا تم کو ہدایت دے تیار ہو جاؤ، اور مبغوض لوگوں سے مقابلہ کرنے کے لئے وفاداری سے تیار ہو جاؤ ۔

یا بنی تغلب سیروا و انصروا و ذروا الغفلة عنکم و الکرى

لے تغلب کی اولاد । چلو بڑو اور مدد کے لئے بھیجا غفلت اور
خواب خرگوش کو چھوڑ دو

و احذروا العار علی اعیاقبکم وعلیکم مايقتیم فی الدنا

اس سے ڈرو کہ رہتی دنیا تک تم کو اور تسہاری اولاد کو عار کا سامنا
کرنا پڑے۔ (۲۲)

ایک اور موقعہ بر اپنے دیور خرثان کی سریعہ خوانی کرنے ہونے لئے
بت لکیز کہتی ہے :

لما ذکرت غریبا زاد بی کمدی حتى همت من البلوی با علان

جب بھی مجھے کو غریث (۲۳) یاد آتا ہے تو میرا غم زیادہ ہو جاتا ہے، یہاں
تک کہ شدت غم و اندوہ سے میں نے لوگوں سے ان معیت کا حال کہہ
ذالسر کا ارادہ کر لیا ہے۔

تریع الحزن فی قلبی فذبت کما ذاب الرصاص اذا اصلی بنیران

غم میرے دل میں ہوئی طرح جاگزین ہو گیا ہے، میں شدت اندوہ سے اس طرح
پکھلی جا رہی ہوں جیسے سیسہ آگ میں ڈال کر تھا باجائے تو پکھل جاتا ہے۔

یا عین نابکی وجودی بالدسوغ ولا تمل يا قلب آن تبکی باشجان (۲۴)

لے آنکھ دل کھول کے رو اور خوب آنسو بہا ! اور لے دل تو ان آنکھوں کے
روشنے سے آزدہ نہ ہو۔

لیلی بت لکیز کو اپنے محبوب اور شوہر براق سے بہت محبت تھی، اس
کی مدح میں اس نے بہت سے اشعار کہیے ہیں۔ دو شعر یہ ہیں :

براق سیدنا و نارس خینا وهو المطاعن فی مضيق الجحمل

براق ہمارا سردار اور ہمارے لشکر کا اسپ سوار ہے، وہی، جو کہنے اور کنجان
لشکروں میں نیزہ رفی کرتا ہے۔

و عمداد هذا الحی فی مکروهہ و مؤمل یرجوہ کل مؤمل (۲۴)۔
جنگوں اور لڑائیوں میں وہی اس قبیلہ کا ستون ہوتا ہے، وہی لوگوں کی آرزوں
اور تمناؤں کا مرکز و ماوی ہوتا ہے۔

ان کے علاوہ اور بھی متعدد شعراء میں جن کو ”عصر جاہلیہ اول“
میں شامل کیا جاتا ہے، لیکن قدامت کی وجہ سے ان کے کلام کا بہت سا
حصہ تلف ہو گیا۔ جس قدر موجود ہے وہ پیشتر اورون کے کلام کے ساتھ اس طرح
خلط ملط ہو گیا ہے کہ میز کرنا نہایت دشوار ہے۔ بھی حال دوسرے علوم و فنون
کا ہے کہ بعض متفرق نثیریاروں اور چند قصائد و قطعات کے سوا ان کے باقی
میں ہم کو کوئی ایسی معلومات دستیاب نہیں جن کے متعلق وثوق کے ساتھ
کہا جا سکے کہ ان کا تعلق عرب جاہلیہ اول سے ہے۔ بھی وجہ ہے کہ عرب
جاہلیہ کے دوسرے تمام علوم و فنون کی تاریخ بیان کرتے وقت اس تقسیم کو
ملحوظ نہیں رکھا جا سکتا۔ ان ادوار کا التزام صرف عربی تحریر کی تاریخ، عربی
زبان کے ارتقاء، عربوں کی سیاسی و تمدنی تاریخ اور کسی قدر عربی شعر و ادب
کی تاریخ کے سلسلہ میں کیا جا سکتا ہے۔

حوالہ

- (۱) ڈاکٹر منیر الدین احمد نے اپنی کتاب ”پانچویں صدی ہجری سے قبل مسلمانوں کی تعلیمی
اور علماء کی سماجی حیثیت – تاریخ بغداد کی روشنی میں“ جس پر انکو ۱۹۶۷ء میں بیہبریگ
یونیورسٹی سے پہ اپیچ ڈی کی ذکری دی کئی تھی یہ رائے ظاہر کی ہے کہ مدرسہ کامرواج
پانچویں صدی ہجری کے بعد ہوا۔ تعمیل کے لیے سلاطینہ ہو، اصل کتاب (بیان انگریزی)
مطبوعہ زورخ ۱۹۶۸ء، بحوالہ تکرونظر جلد هفت شمارہ نمبر ۱۲ بابت ماہ جون
۱۹۶۰ء صفحات ۳ کا۔
- (۲) ابو تمام حبیب ابن اوس الطائی : کتاب العمامہ مطبوعہ لاہور ۱۸۷۰ء، صفحہ ۷۰۔
- (۳) المعلقات العشر و اخبار شعرائہا، مرتبہ احمد ابن امین الشنقطی، قاهرہ ۱۹۵۳ء، صفحہ ۱۱۳،
معلقہ عربو این کلثوم ۰
- (۴) سنن دارمی، صفحہ ۱۰۶، مطبوعہ دمشق ۱۹۳۹ء ۰

- (٥) جامع ترمذى : 'ابواب البر' مطبوعه كابور، جلد دوم صفحه ١٨ .
- (٦) ابن ماجه القرزونى : 'السن' مطبوعه لكتهنز ١٣١٥ هـ صفحه ١٢٢، نيز (ب اختلاف الفاظ) سلم، قاهره ١٩٥٥ ج ٢ صفحه ٨٠٦ .
- (٧) سنن ابن ماجه لكتهنز ١٣١٥ هـ صفحه ١٨٥ نيز جامع ترمذى (ب اختلاف الفاظ) ج ٢ صفحه ١٨٥ نيز سن ابو داود : 'كتاب الادب' .
- (٨) بدر ابن اساعيل البخارى : 'الجامع الصحيح' مطبوعه ديلن ١٩٣٨، جلد اول صفحه ٩ .
- (٩) بدر ابن اساعيل البخارى : 'الجامع الصحيح' ابوبالفنون .
- نيز مسلم بن الحجاج التشيرى : 'ال صحيح' كتاب الامارة .
- (١٠) بدر ابن اساعيل البخارى : 'الجامع الصحيح' ابوبالنكح، باب من قال لا تكاح الاولى نيز سليمان ابن اشمعت ابوذاود السجستانى : 'السن' كتاب الطلاق .
- (١١) بدر ابن اساعيل البخارى : 'الجامع الصحيح' ابوبالمناقب .
- نيز مسلم بن الحجاج التشيرى : 'ال صحيح' كتاب الفضائل .
- (١٢) ابن ماجه القرزونى : 'السن' كتاب الكفارات مطبوعه لكتهنز ١٣١٥ هـ صفحه ١٥٥ .
- nez ابو بدر عبدالله بن عبدالرحمن الدارمي : 'السن' مطبوعه دمشق ١٣٣٩ ج ٢ صفحه ١٨٣ (ب اختلاف الفاظ) .
- (١٣) شهاب الدين محمود الالوسي : 'روح المعانى' مطبوعه قاهره ١٣٥٣ جلد ٢٢ صفحه ٩ - ٨ .
- (١٤) بحواله ما قبل .
- (١٥) بحواله محمود شكري الالوسي : 'بلغ الادب في معرفة احوال العرب' ترجمة ذاكر بير بدر حسن، مطبوعه لاهور ١٩٦٤ء، جلد اول صفحه ٢٩ .
- (١٦) سيد قطب : 'في غللال القرآن' مطبوعه قاهره، جلد ٢٢، صفحه ١٩ .
- (١٧) سولوى عبد الرحيم صفى بورى : 'متسى الادب' مطبوعه لاهور ١٣٢٣ جلد اول صفحه ٣٢٢ ماده جهل .
- (١٨) بدر نريد وجدى : 'دائرة المعارف للقرن العشرين' مطبوعه قاهره ١٩١٢ جلد سوم صفحه ٢٩٣ ماده جهل .
- (١٩) جرجى زيدان : 'تاريخ آداب اللغة العربية' مطبوعه قاهره ١٩٣٦ ج ٢١ - ٢٥ .
- (٢٠) خير الدين الزركلى : 'العلام' مطبوعه قاهره ١٣٤٣ جلد اقل صفحه ٤٢٩ - ٣٨٠ .
- (٢١) ان تینوں نظموں میں نے یقین طور پر کسی ایک کو دوسرے پر مظالم نہیں کیا جا سکتا' لیکن زیادہ فوائد لئی امر تھے ہے کہ سفر ایوب زیادہ تعلیم ہے - خیر الدین الزركلى نے

لکھا ہے (حوالہ ما قبل) کہ اسکا ترجیح حضرت موسیٰ ہی کے زمانے میں ہا لکھے تو روا بد عربی سے عربان میں روکیا تھا۔ یونانی شاعر ہومر کے بارے میں دائرة المعارف البريطانی کے مقالہ نکار نے مختلف انوال درج کیئے ہیں جو تیرہوں صدی قبل مسیح سے ساتوں صدی قبل مسیح تک ہیں۔ ہندوؤں کی متعدد نظم مہابهارت کا زمانہ تصنیف دائرة المعارف مذہب و اخلاق کے مقالہ نکار نے دوسو قبل مسیح سے دوسری صدی عیسوی کے مابین قرار دیا ہے۔ لیکن آگے چلتکہ لکھا ہے کہ اگر اس احتیاط کو یہی مد نظر رکھا جائے جو بعض علماء نے اس سلسلہ میں برتی ہے تو کہا جا سکتا ہے کہ اسکا زمانہ تصنیف اور مدت ارتقاء چارسو قبل مسیح سے چار سو بعد مسیح کے درمیان ہے۔ ان انوال کی روشنی میں ظاہر ہے کہ سفر ایوب ہی قدیم ترین نظم قرار دی جائے گی۔ لیکن بعض مغربی محققین سفر ایوب کے بارے میں مذکورہ تین تاریخ سے اختلاف کرتے ہیں۔ مثلاً دائرة المعارف بروطانی کے مقالہ نویس کی رائے میں سفر ایوب کا زمانہ تصنیف پانچ سو قبل مسیح سے آگئے نہیں، لیکن ساتھ ہی وہ یہ بھی کہتا ہے کہ اس سلسلہ پر علماء متفق الرائے نہیں ہیں۔ اسی طرح دائرة المعارف مذاہب کا مؤلف موریس کینے Maurice Canney لکھتا ہے (صفحہ ۲۰۱)

”سفر ایوب کی تاریخ تصنیف کا تعین نہایت دشوار ہے“ قدیم یہودی روایات کے مطابق اس کے مصنف خود موسیٰ علیہ السلام ہیں، کتاب کے الفکار و خیالات اور اسلوب و انداز یہاں سے معلوم ہوتا ہے کہ یہ چارسو قبل مسیح میں لکھی گئی۔ بہر حال اس میں کوئی شک نہیں کہ یہ کتاب ادبیات عالم کی قدیم ترین نظموں میں سے ایک ہے۔

(۲۲) مثال کے طور پر دیکھئیے جرجی زیدان : تاریخ آداب اللغة العربية، قاهرہ ۱۹۳۶، جلد اول، صفحہ ۶۶، نیز ڈاکٹر جواد علی : تاریخ العرب قبل الاسلام، بغداد ۱۹۵۳، جلد چہارم بال مقابل صفحہ ۳۳، نیز دیکھئیے ہد عزہ دروزہ : تاریخ الجنس العربي فی مختلف الاطوار والادوار والا قطار، بیروت ۱۹۶۱ ج ۰ صفحہ ۳۰۰-۳۰۵۔ مؤخر الذکر کتاب میں صفحات ۱۶-۲۵ پر بہت سے کتبات کی تحریریں دی ہوئی ہیں جن سے اس دور کے عام انداز نکارش کا اندازہ بخوبی کیا جاسکتا ہے۔ ڈاکٹر جواد علی نے اپنی معقولہ بالاتضیف میں جا بجا اس قسم کے کتبات کے فولو دیتے ہیں۔

(۲۳) جرجی زیدان : تاریخ آداب اللغة العربية، قاهرہ ۱۹۳۶، جلد اول صفحہ ۶۶۔

(۲۴) خیر الدین الزركلی : الاعلام، قاهرہ ۱۳۴۳ ج ۰ صفحہ ۱۰۹۔

(۲۵) اس جزیرہ سے مراد غالباً جزیرہ اقرور ہے جو دجلہ و فرات کے دریائی علاقوں کا نام ہے۔ دیکھئیے یاقوت الحموی المتوفی ۶۶۲۶ : معجم البلدان مطبوعہ تہران ۱۹۹۰، جلد دوم صفحہ ۳۔

(۲۶) ابن قتیبہ : الشعر و الشعرا، جلد اول صفحہ ۱۲۹ - ۱۳۰۔

(۲۷) ابو الفرج الاصبهانی : کتاب الا خان، جلد یہست صفحات ۴۰ - ۴۳۔

(۲۸) ابن قتیبہ : حوالہ ما قبل، ابو الفرج الا مصبهانی : حوالہ ما قبل۔

- (٢٩) حوالہ ما قبل .
- (٣٠) بروکمان : *Geschichte Der Arabischen Litteratur* فرمودنبر (، منبع ۶۰)
- نزف فؤاد سید، انتخاب شعبہ مخطوطات دارالكتب المصریہ : لمورس المخطوطات المعمورة جلد اول صفحہ ۳۶۶ مطبوعہ قاهرہ ۱۹۵۷
- (٣١) خیز الدین الزرکلی : الاعلام، قاهرہ ۱۹۴۳ جلد ششم صفحہ ۱۱۱؛ نیز بشیر یموت : شاعرات العرب فی الجاهلیة و الاسلام، طبع اول بیروت ۱۹۲۰، صفحہ ۳۶ .
- (٣٢) بشیر یموت : شاعرات العرب فی الجاهلیة و الاسلام، طبع اول، بیروت ۱۹۲۰، منعات ۳۲ - ۳۳ .
- (٣٣) غریث غوثان کی تصنیف ہے، شدت محبت و جذبات کی وجہ سے شاعرہ نے یہاں تصنیف استعمال کی ہے -
- (٣٤) بشیر یموت : حوالہ ما قبل، صفحہ ۳۳ .
- (٣٥) حوالہ ما قبل صفحہ ۳۳ .

مختصر

باقیہ نظرات

”دور حاضر میں کوئی ملک مذہب کی بنیاد پر قائم نہیں رہ سکتا“۔ اس گنجائی کی غلطی اور بھی واضح ہو جاتی ہے جب ہم دیکھتے ہیں کہ موجودہ دور میں ایسی اجتماعی وحدتیں بھی ہیں جن کی بنیاد بعض جزوی نظریات یا مسطعی افکار پر ہے۔ صدارتی مشیر حج و اوقاف سولانا کوثر نیازی نے اپنی ایک تقریر میں وزیر اعظم ہند اندر گاندھی کے اس گمراہ کن ہروینکٹلے کا جواب دیتے ہوئے بجا طور پر اعلان کیا ہے کہ ”پاکستان مذہب اور دو قومی نظریے کی بنیاد پر معرض وجود میں آیا تھا“۔ نیز پہ کہ ”اسلام بمعنی عام ایک مذہب نہیں بلکہ ایک مکمل ضایعہ حیات ہے جو آج ہم اسی طرح کار آمد ہے“۔ (پاکستان ٹائمز صفحہ ۲ - ۲۸ فروری ۱۹۴۲ء) سقوط ڈھاکہ کی وجہ سے پاکستان کی عمارت کو جو نقصان پہنچا ہے اس سے یہ تیجہ اخذ کرنا کہ اس کی بنیاد ہی خلط تھی سراسر لتو ہے۔ اہل نظر جانتے ہیں کہ بنیاد بالکل درست نہیں۔ البتہ اوہ کی عمارت میں جو سائلہ استعمال کیا گیا ہے جوہا نہیں تھا جس کی وجہ سے اس کا ہیک حصہ گرفتار کیا گیا۔ اور یہ کہا ہوا حصہ دوبارہ تعمیر کیا جا سکتا ہے۔